

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta tal-31 ta' Mejju, 2011

Citazzjoni Numru. 345/2009

**Maria Cuschieri (detentrici tal-karta tal-identita` bin-
numru 76519M)**

vs

**Direttur tal-Akkomodazzjoni Socjali u b' digriet tat-12
ta' Novembru 2009 giet kjamata in kawza l-Awtorita`
tad-Djar.**

Il-Qorti,

I. PRELIMINARI.

Rat ir-rikors guramentat ta' Maria Cuschieri datat 7 ta' April 2009 a fol. 1 tal-process fejn ippremetiet:-

Illi l-esponenti hija l-utilista tal-fond mmarkat bin-numru mitejn hamsa u sittin (265), Rue d'Argens, Gzira.

Kopja Informali ta' Sentenza

Illi permezz ta' kuntratt datat erbgha (4) ta' April 1972 in atti Nutar Dottor Mario Bonello, Marie Josephine Cuschieri ikkoncediet lil Nicholas Bonnici l-imsemmi fond, taht titolu ta' subenfitewsi temporanju, ghaz-zmien ta' sbatax-il sena, liema terminu beda jiddekorri mill-hmistax (15) ta' April 1972.

Illi permezz ta' kuntratt iehor in atti Nutar Dottor Mario Bonello datat tmienja (8) ta' Awwissu 1974, l-imsemmi Nicholas Bonnici trasferixxa u aljena l-jeddijiet tieghu kif akkwistati permezz tal-kuntratt imsemmi fil-paragrafu precedenti lil Saviour Azzopardi.

Illi sussegwentement, l-istess Saviour Azzopardi ceda l-istess jeddijiet lil Alfred Francica, u dan permezz ta' kuntratt datat sitta u ghoxrin (26) ta' Novembru 1987 in atti Nutar Dottor Anthony Grech Trapani, wara li l-koncedent Azzopardi kien wieghed dawn il-jeddijiet permezz ta' skrittura privata datata sebgha (7) ta' Mejju 1987, in atti Nutar Dottor Anthony Grech Trapani.

Illi dan il-fond gie rekwizzjonat bis-sahha tal-ordni ta' rekwizzjoni bin-numru 50018 mahrug fl-erbatax (14) ta' Awwissu 1987.

Illi b'konsegwenza ta' dawn il-fatti kollha kif suesposti, l-konvenut alloka l-fond in kwistjoni lil Alfred Francica ghall-okkupazzjoni bis-sahha tal-ordni ta' rekwizzjoni msemmi, u dan meta huwa kellu diga' jedd jew jeddijiet fuq l-istess fond, u ghalhekk l-imsemmi ordni ta' rekwizzjoni mhux qed jaqdi l-iskop li ghalih gie ordnat.

Illi l-fatt li r-rekwizzjoni in kwistjoni mhux qed taqdi l-iskop li ghalih giet ordnata jikkostitwixxi difett fil-forma, u konsegwentement igib in-nullita' tal-istess ordni.

Illi *in oltre*, u bla pregudizzju ghas-suespost, peress illi l-ordni ta' rekwizzjoni imsemmi sar ukoll fil-konfront tal-kompjant Dottor Anthony Cuschieri meta huwa ma kellux id-disponibilita' ta' dan il-fond, u ghalhekk ukoll huwa null u bla effett.

Kopja Informali ta' Sentenza

Illi ghalkemm interpellat, l-konvenut baqa' inadempjenti.

Illi ghalhekk kellha ssir din il-kawza.

Illi ghalhekk l-istess attrici talbet lill-konvenuti jghidu ghalix din il-Qorti m'ghandhiex:-

1. Tiddeciedi u tiddikjara li l-ordni ta' rekwizzjoni bin-numru 50018 huwa null u bla effetti fil-ligi.

2. Tiddeciedi u tiddikjara li kull att iehor li sar in segwitu u bis-sahha tal-ordni ta' rekwizzjoni bin-numru 50018 huwa wkoll null u bla effetti fil-ligi, u dan previa kwalsiasi provvediment iehor li lil din l-Onorabbli Qorti jidhrilha xieraq jew opportun.

Bl-ispejjez kontra l-konvenut, inkluzi dawk tal-protest gudizzjarju bin-numru 331/2008, li minn issa huwa ngunt in subizzjoni, u b'riserva ghal kull azzjoni ohra spettanti lill-attrici skont il-ligi.

Rat il-lista tax-xhieda u dokumenti esebiti a fol. 2 sa 21 tal-process.

Rat ir-risposta guramentata tal-Awtorita` tad-Djar datata 3 ta' Gunju 2009 a fol. 22 tal-process fejn Carmen Azzopardi bil-gurament taghha ikkonfermat:-

1. Illi hemm lok ta' astensjoni ta' din l-Onorabbli Qorti *stante* li l-Onor. Mhallel Giannino Caruana Demajo, kien jippatrocina lil Alfred Francica (okkupant tal-fond) kif jirrizulta minn Dok "1".

2. Illi l-funzjonijiet tad-Direttur tal-Akkomodazzjoni Socjali gew issa assorbiti mill-Awtorita' tad-Djar u ghalhekk il-kawza odjerna giet miftuha hazin.

3. Illi it-talbiet attrici huma infondati fil-fatt u fid-dritt.

4. Illi meta l-fond *de quo* gie rekwizzjonat fl-14 ta' Awwissu 1987 dan kien ghadu jsejjah lil Saviour Azzopardi li kien ghamel konvenju ma' Alfred Francica fis-

7 ta' Mejju 1987 u ceda l-utile dominju lill-istess Alfred Francica b' kuntratt tas-26 ta' Novembru 1987- cioe' wara li l-fond kien gie rekwizzjonat. Mela meta l-fond gie rekwizzjonat Alfred Francica ma kellu ebda titolu.

5. Illi l-ordni ta' rekwizzjoni hareg fuq Dr. Anthony Cuschieri u fuq Saviour Azzopardi fid-19 ta' Frar 1987 u ghalhekk l-Ordni ta' Rekwizzjoni 50018 hareg b'mod korrett ghax hareg ukoll fuq l-utilista ta' dakinhar Saviour Azzopardi.

6. Illi mhux korrett li jinghad li l-Ordni ta' Rekwizzjoni mhux qed taqdi l-iskop li ghalih giet ordnata. Alfred Francica kien qieghed ikompli cens mibdi minn haddiehor u ghalhekk l-emendi tal-1979 ma kienux japplikaw ghalih u ma kienux ituh protezzjoni li b'dik il-ligi inghatat licenswalisti. Minghajr il-protezzjoni tal-Ordni ta' Rekwizzjoni, fi tmiem ic-cens, cioe' fil-15 ta' April 1989, ic-cens (bil-ligi kif kienet dakinhar) ma kienx jinqaleb ghal kera u Alfred Francica kien jispicca barra. L-iskop tal-ordni ta' rekwizzjoni kien prorju li jigi protett Alfred Francica. L-ittra datata 17 ta' Lulju 1992 mibghuta ghan-nom tas-sidien tikkonferma li il-konvenut gie protett biss bl-ordni ta' rekwizzjoni. (Dok. "2"). Dok "3" hija sentenza tal-Qorti tal-Appell li tindika u turi kemm kienet bzonnjuza l-Ordni ta' Rekwizzjoni.

7. Illi ghalhekk il-premessi tar-rikors guramentat mhumie x korretti u ma jistghux isostnu t-talbiet maghmula li ghandhom jigu michuda.

Rat il-lista tax-xhieda u d-dokumenti esebiti minn fol 23 fol 33 tal-process.

Rat ir-risposta guramentata tad-Direttur ghall-Akkomodazzjoni Socjali datata 3 ta' Gunju 2009 a fol. 34 tal-process fejn gie eccepit:-

(1) Illi din l-azzjoni hija improponibbli fil-konfront tal-esponent *stante* li illum l-esponent m'ghadx ghandu ezistenza legali u l-awtorita` u r-responsabbiltajiet tieghu gew konferiti kollha lill-Awtorita' tad-Djar *ai termini* tal-

artikoli 24 sa 26 tal-Att dwar l-Awtorita` tad-Djar, liema artikoli gew imdahhla fl-Att permezz tal-artikolu 18 tal-Att li jemenda l-Att dwar l-Awtorita` tad-Djar (Art Nru. XXVIII ta' l-2007). L-Att 8 tal-2007 dahal fis-sehh permezz tal-Avviz Legali VIII tal-2008. B'mod partikulari, l-artikoli 24 (1) u 26 (2) tal-Att dwar l-Awtorita` tad-Djar kif emendat jiddisponu s-segwenti:

24. (1) B'effett mid-data tad-dhul fis-sehh ta' dan l-artikolu, id-drittijiet, obbligi, funzjonijiet u assi kollha li qabel kienu jappartjenu lid-Direttur tal-Akkomodazzjoni Socjali ghandhom, bis-sahha ta' dan l-Att, u bla ebda assikurazzjoni ulterjuri, jigu trasferiti 111, u jkunu vestiti fl-Awtorita` taht l-istess titolu u awtorita` li bihom kienu vestiti fid-Direttur minnufih qabel dik il-gurnata.

26. (2) Meta fid-data tad-dhul fis-sehh ta' dan l-artikolu jkunu pendent xi proceduri legali li l-Gvern ikollu sehem fihom jew ikun intitolat li jkollu sehem fihom u din il-procedura tkun tirreferi ghal xi haga trasferita lill-Awtorita` bis-sahha ta' dan l-Att, l-Awtorita` ghandha tiddahhal f'din il-procedura minflok il-Gvern u ghandha tkun intitolata li tiddahhal b'dan il-mod.

Ghalhekk, huwa car li hija l-Awtorita` tad-Djar li kien messha giet u kellha d-dritt li tigi mharrka bhala legittimu kuntradittur, u jinhtieg li l-attrici tirregola ruhha f'dan is-sens.

Illi dan il-fatt diga` gie ampjament rikonoxxut mill-Qrati taghna fejn sahsitra f'diversi proceduri fejn kawzi kienu gew mibdija kontra d-Direttur ghall-Akkomodazzjoni u kienu ghadhom pendent fiz-zmien tad-dhul fis-sehh tal-emendi fuq imsemmija, il-Qrati ordnaw is-sostituzzjoni tal-esponent bl-Awtorita` tad-Djar bhala l-legittima kuntradittrici, u n-notifika tal-istess Awtorita` bl-atti rilevanti.

Salvi eccezzjonijiet ulterjuri.

Kopja Informali ta' Sentenza

Rat li din il-kawza kienet appuntata ghas-smigh ghas-seduta tat-12 ta' Novembru 2009.

Rat ir-rikors tal-attrici datat 22 ta' Lulju 2009 a fol 49 tal-process fejn talbet lill-Qorti joghgobha ssejjah fil-kawza odjerna lill-Awtorita` tad-Djar u l-Qorti laqghet it-talba b'digriet datat 12 ta' Novembru 2009.

Rat il-verbal tas-seduta tat-12 ta' Novembru 2009 mizmuma quddiem din il-Qorti kif hekk presjeduta fejn meta ssejhet il-kawza deher Dr. Mark Simiana ghall-attrici u Dr. Ray Zammit ghad-Direttur konvenut. Dr. Ray Zammit ma opponiex ghat-talba tal-kjamat-in-kawza tal-Awtorita` tad-Djar. Il-Qorti laqghet it-talba u ordnat il-kjamat-in kawza tal-istess kif fuq inghad u nnominat ukoll lill-Assistent Gudizzjarju Dr. Michael Camilleri sabiex jiffissa seduta ghall-konkluzjoni provi u kontro-ezamijiet kollha relattivi.

Rat il-verbali tas-seduti kollha mizmuma quddiem l-Assistent Gudizzjarju Dr. Michael Camilleri u x-xhieda kollha quddiemu prodotta bid-dokumenti kollha hemm esebiti.

Rat il-verbali tas-seduti mizmuma quddiem din il-Qorti kif hekk presjeduta fejn fis-seduta tas-27 ta' Jannar 2011 meta ssejhet il-kawza deheru Dr. Joseph Zammit ghall-kjamat-in-kawza u Dr. Mark Simiana ghall-attrici li nfirmaw il-Qorti li l-provi jinsabu maghluqa. Dr. Mark Simiana talab jaghmel nota ta' osservazzjonijiet. Il-Qorti laqghet it-talba u pprefegghet terminu ta' tletin (30) gurnata lill-istess bin-notifika lid-difensuri tal-kontro-parti, inkluz il-kjamat-in kawza, jew lid-difensur taghha li jkollhom tletin (30) gurnata ghan-nota responsiva. Il-kawza giet differita ghas-sentenza ghall-31 ta' Mejju 2011.

Rat in-nota ta' sottomissjonijiet tal-attrici datata 4 ta' Frar 2011 a fol 95 tal-process.

Rat in-nota ta' sottomissjonijiet tal-Awtorita` tad-Djar datata 18 ta' Frar 2011 a fol 105 tal-process.

Kopja Informali ta' Sentenza

Rat ix-xhieda kollha hemm moghtija.

Rat l-atti kollha pprezentati mill-partijiet u d-digrieti relattivi.

Rat id-dokumenti esebiti.

Rat l-atti kollha l-oħra tal-kawza.

II. KONSIDERAZZJONIJIET.

Illi l-attrici qeghda tilmenta li l-Ordni ta' Rekwizzjoni 50018 mahruġa fuq il-fond bin-numru mitejn hamsa u sittin (265), Rue d'Argens, Gzira mill-Awtorita' kompetenti ma tirrispettax il-formalitajiet mehtiega għall-istess hrug u wkoll li ma hargitx skond il-ligi u b'hekk qed titlob li l-Qorti għandha tannulla tali Ordni.

Illi f'dan il-kuntest jinghad li din il-Qorti bhala Prim Awla tal-Qorti Civili għandha l-gurisdizzjoni u s-setgha biex tannulla ordni ta' rekwizzjoni fejn jirrizulta li tali ordni ma tkunx inharget mill-Awtorita' kompetenti li tohrogha, u wkoll fejn dik l-Awtorita' kompetenti ma tirrispettax il-formalitajiet mehtiega. Fil-kawza "**Frank Gera Et vs Wilfred Podesta` nomine**" (P.A. 22 ta' Frar 1964) gie ritenut li l-Qrati huma kompetenti li jissindikaw id-difett ta' forma ta' rekwizzjoni u li eventwalment jiddikjarawha nulla u bla effett legali.

Illi, kif inghad ir-rikorrenti qeghda tilmenta minn nuqqasijiet fil-formalijiet necessarji għall-validita' tal-Ordni ta' Rekwizzjoni. Il-fatti tal-kaz jistghu jigi elenkati hekk in succinct:-

- Illi l-fond in kwistjoni kien gie koncess mill-attrici taht titolu ta' enfitewsi temporanja għaz-zmien ta' sbatax-il sena lil Nicholas Bonnici, permezz ta' att pubbliku datat erbgha (4) t'April 1972 fl-atti tan-Nutar Mario Bonello.

Kopja Informali ta' Sentenza

- Sussegwentement, gie trasferit l-*utile dominium* temporanju lil Saviour Azzopardi permezz ta' att pubbliku datat tmienja (8) t'Awwissu 1974.
- Fil-19 ta' Frar 1987 (Dok "CA X" a fol 87) inharget, mis-Segretarju tad-Djar, *Requisition Order*, kontra Saviour Azzopadri fejn l-istess Azzopardi gie ordnat li jitlaq mill-pussess tieghu l-fond bl-indirizz 265, Rue D'Argens, Gzira.
- Fil-14 ta' Awwissu 1987 l-ordni giet innotifikat ukoll lil Dr Anthony Cuschieri fejn l-istess Cuschieri gie ordnat li jitlaq mill-pussess tal-fond bl-indirizz 265, Rue D'Argens, Gzira "*malli jorhog min qed jokkupah*".
- Fis-sebgha (7) ta' Meju 1987, Saviour Azzopardi, permezz ta' skrittura privata datata wieghed li jittrasferixxi dan id-dritt lil Alfred Francica.
- Alfred Francica, akkwista l-istess *utile dominium* temporanju minghand Saviour Azzopardi permezz ta' att pubbliku fl-atti tan-Nutar Anthony Grech Trapani u datat sitta u ghoxrin (26) ta' Novembru 1987. L-imsemmi *utile dominium* temporanju kellu jiskadi fil-hmistax (15) t'April 1989.

Illi wahda mill-kawzali li r-rikorrenti qeghda tishaqq fuqha hija, hija dik li skond hija kien hemm bzonn li l-ordni ta' rekwizzjoni ghandu jirrispekkja l-iskop li ghalih ikun inhareg. Fil-kawza fl-ismijiet "**Avukat Dottor Francesco Masini nomine vs. Wilfred Podesta' nomine**", deciza fil-21 ta' April 1961 mill-Onorabbli Qorti ta' l-Appell, gie osservat li:-

"Jekk fond jigi rekwizzjonat bl-iskop li jservi ghall-abitazzjoni, imma fil-fatt ma jkun serva qatt ghal dan l-iskop, ir-rekwizzjoni hija difettuza fil-forma taghha, u ghaldaqstant hija sindakabbli mill-Qrati; mhux biss, imma

hija wkoll nulla u bla effett. Mhux bizzejjed illi r-rekwizzjoni tkun saret "inter alia", fl-interess publiku; ghalieq ladarba dak il-"public interest" gie limitat bil-kliem "form providing living accomodation and to ensure a fair distribution of living accomodation", il-portata tar-rekwizzjoni giet limitata ghall-iskop tal-abitazzjoni, u mhux ukoll ghal skopijiet ohra ta` nteress publiku. Lanqas ma hu accettabbli l-argument illi l-awtorita` setghet, wara r-rekwizzjoni, biddlet l-idea taghha, u l-fond, rekwizzjonat ghal skop ta` abitazzjoni, uzatu ghal skopijiet ohra fl-interess publiku; ghax il-kambjament tal-idea ghandu jkun fit-termini tal-forma tar-rekwizzjoni; u jekk ir-rekwizzjoni kienet ghall-abitazzjoni, mhux lecitu kambjament ta` idea li ma tidholx f'dik il-forma".

Illi jinghad f'dan l-isfond li l-iskop tal-Att dwar id-Djar (**Kapitolu 125**) kien *"biex jipprovdi biex jizgura li jsibu fejn jghammru lin-nies minghajr dar, biex jizgura tqassim xieraq ta' postijiet fejn wiehed jista' jghammar u biex jistghu jsiru rekwizzjonijiet ta' bini"* u ghall dan l-iskop l-**artikolu 3 (1)** ta' l-istess Att jghid li l-konvenut jista' johrog rekwizzjoni ghal kull bini jekk jidhirlu li hu hekk mehtieg jew xieraq fl-interess pubbliku. Ghalhekk l-ghan principali huwa jipprovdi lin-nies fejn joqghodu jew biex jizgura t-tqassim xieraq ta' dawk il-postijiet fejn wiehed jista' jghammar.

Illi fil-kawza "**Lawrence Attard et nomine vs Direttur ta' l-Akkomodazzjoni Socjali et**" (A.C. - 5 ta' Ottubru 2001) inghad li:-

"il-poteri tad-Direttur ta' l-Akkomodazzjoni Socjali huma arginati biss bl-Artikolu 3 (1) tal-Kap 125 u kien biss jekk is-sid jirnexxielu jissodisfa lill-Qorti illi r-rekwizzjoni ma kinitx mehtiega jew xierqa fl-interess pubbliku biex jipprovdi akkomodazzjoni ghan-nies fejn jghammru illi s-sid jista' jottjeni dikjarazzjoni gjudizzarja illi d-Direttur kien agixxa oltre l-poteri tieghu".

Illi ghalkemm ordni ta' rekwizzjoni ggib taghha restrizzjoni tal-libera disponibilita` tal-proprjeta` privata, ("**George Zahra vs Carmelo Chircop et**" (A.C. - 8 ta'

Frar 1960), l-Att in kwistjoni jaghti poter l-aktar ampju lill-Awtorita` rekwizzjonanti li taghmel jew li tippermetti li jsir kull uzu mill-fond, izda, s'intendi, dejjem, skond kif jinhas xieraq fl-interess pubbliku.

Illi r-rikorrenti tirreferi ghall-kawza fl-ismijiet **“Carmelo Vella et vs. Is-Segretarju tad-Djar et”** deciza fit-30 ta' Dicembru 1993 mill-Onorabli Qorti tal-Appell sabiex issahhah l-argumenti taghha. F'dik il-kawza il-Qorti kienet ghamlet spjegat li:-

“l-interess pubbliku li f'ismu jittiehdu dawn id-decizjonijiet u jsiru dawn l-atti mill-awtorita' pubblika - emanazzjoni tar-res publica, l-universalita' tar-res li fiha jingabar il-gid komuni tac-cittadini kollha, u ghal liema gid komuni huma diretti l-ligijiet - qatt ma jista' jkun riferit ghal kwalsiasi interess privat. L-interess huwa dejjem privat meta m'ghandux applikazzjoni ghall-generalita' tac-cittadini, ta' l-universalita' tal-pubbliku fl-Istat”.

Illi f'dik il-kawza, il-Qorti iddikjarat null ordni ta' rekwizzjoni li kien inhareg fl-interess pubbliku, u li permezz tieghu, gie rekwizzjonat bini li ntuza bhala kazin tal-Banda, ghaliex gie ritenut li dan ma kienx jikkwalifika bhala interess pubbliku, u konsegwentement, galadarba dik ir-rekwizzjoni kienet qed tintuza ghal skop differenti minn dak li ghalih inharget, tali ordni kienet gie iddikjarata bhala nulla u minghajr effett.

Illi izda l-kaz li ghandha quddiemha l-Qorti illum hija ferm differenti. Huwa minnu li l-ordni ta' rekwizzjoni inhareg fl-“interess pubbliku”, u mhux specifikatament ghar-ragunijiet ohra komtemplati fil-ligi izda hija l-fehma ta' din il-Qorti (dejjem skont il-parametri tal-ligi ta' dak iz-zmien) li huwa fl-interess pubbliku li post jinghata li xi hadd li ghandu bzonnu ghall-abitazzjoni, kif fuq kollox huwa l-ghan dikjarat u kkomtemplat f'istess ligi. Ma jaghmilx sens l-argument li l-ligi tikkontempla rekwizzjoni ghall-iskop ta'

abitazzjoni izda jekk l-ordni tohrog “fl-interess pubbliku” dan ma jistax jigi interpretat bhala inkluz ukoll li fond jinghata ghall l-iskop ta' abitazzjoni ta' persuni, familja jew individwi.

Illi fil-fatt mill-provi prodotti hareg car li l-fond *de quo* kien qieghed jintuza ghal beneficciu esklussiv ta' Alfred Francica li ukoll kien spjega li “...*l-istorja hija din. Jien ghandi tifel b'disabilita' u kont noqghod gewwa flat li kellu twieqi biss ghal gewwa l-bitha. Jiena kont tlabt lill-Housing biex forsi jtuni post alternattiv. Inzid li ghandi anke ic-certifikati tat-tobba li juru li t-tifel ghandu disabilita'...*” (xhieda mehuda fis-seduta mizmuma fil-15 ta' Gunju 2010). Fil-fatt kienet din ir-raguni ghaliex gie rekwizzjonat l-istess fond u kieku ma kienx hekk il-ligi kif kienet l-istess persuna ma kienitx ser tkun protteta kienet ser tispicca bla fond fejn toghod.

Illi dan jinsab ikkonfermat bis-sentenza fl-ismijiet “**Dr. Anthony Cuschieri vs Alfred Francica**” (A.I.C. (GMB) – 8 ta' Novembru 1991) fejn jirrizulta li kif kienet il-ligi dak iz-zmien l-artikolu 12 (B) tal-Kap. 158 kien jipprovdi li fil-kaz ta' enfitewsi temporanja b'kuntratt li sar qabel il-21 ta' Gunju 1979, fil-kaz ta' enfitewta jew kerrej li jkun jokkupa d-dar bhala residenza ordinarja tieghu meta taghlaq l-enfitewsi u dan jkun persuna differenti minn dik li kienet tokkupa id-dar bhala residenza ordinarja taghha fil-21 ta' Gunju 1979, id-disposizzjonijiet tal-**artikolu 12 (2) u (3) tal-Kap. 158** kien japplikaw biss fil-kazijiet imsemmija, b'dan li l-kaz odjern ma kienx iggib il-protezzjoni tal-ligi u ghalhekk gie deciz li ma kienx japplika l-**artikolu 12 (3) tal-Kap. 158**.

Illi fil-fatt l-istess Qorti sostniet li “*billi l-konvenut (Alfred Francica) ma kienx jokkupa l-fond fil-1979, ma' kellhu ebda dritt jibqa' fil-fond bis-sahha tal-Kap. 158. Sadanittant il-fond kien gie rekwizzjonat mis-Segretarju tad-Djar u b'hekk meta spicca t-titolu tal-konvenut, dan seta' jkompli joqghod fil-fond biss bis-sahha u bil-kunsens u l-volonta' tas-Segretarju tad-Djar – illum Direttur tal-Akkomodazzjoni Socjali. Dan ghadu ma ghamilx il-proceduri necessarji sabiex l-attur jirrikonoxxi lill-konvenut*”

bhala inkwilin tal-fond 265, Rue D'Argens, Gzira, u ghalhekk proprjament, m'hemm l-ebda relazzjoni guridika diretta – bejn l-attur u l-konvenut – ghaliex it-tnejn li huma, ghandhom x'jaqsmu ma' l-imsemmi Direttur tal-Akkomodazzjoni Socjali. Dan stabilixxa din ir-relazzjoni, ma' l-attur malli hareg l-Ordni ta' Rekwizzjoni, u mal-konvenut meta ippermettielu jibqa' fil-fond minnu rekwizzjonat, meta spicca t-titolu tal-konvenut bhala utilista”.

Illi ma hemm l-ebda dubju ghalhek li l-ordni harget sabiex jigi protett l-imsemmi Alfred Francica, u jirrizulta allura li l-ordni nharget skond il-ligi u li allura l-attrici ma ippruvatx li l-ordni ta' rekwizzjoni ma ntuzax ghall-iskop li ghalih inharget u dan sabiex tipprovdi akkomodazzjoni ghall-istess, kif l-Att jistabilixxi u dan irendi l-istess ordni mahruqa fl-interess pubbliku, indikat ukoll mill-istess ligi.

Illi ghalhekk din l-Qorti taqbel mal-osservazzjoni li ghamel l-intimat dwar l-allegazzjoni vantata fil-konfront tieghu li l-ordni ta' rekwizzjoni in kwistjoni mhux qed taqdi l-iskop li ghalha giet mahruqa. Fil-fatt dan ma huwiex minnu ghaliex jirrizulta li s-sitwazzjoni kienet kif issottema l-istess intimat fis-sens li l-intimat Alfred Francica kien qiegheed ikompli cens mibdi minn haddiehor u ghalhekk l-emendi fil-Ligi li kienu gew fis-sehh fis-sena 1979 ma kienux japplikaw ghalih u ma kienux ituh protezzjoni li b'dik il-ligi kienet inghatat lic-censwalisti. Dan ifisser li minghajr il-hrug tal-ordni ta' rekwizzjoni, fi tmiem ic-cens, cioe' fil-15 ta' April 1989, it-titolu ta' cens li kellhu dak inhar, bil-ligi kif kienet f'dak iz-zmien kien jispicca, u ma jista' jinqaleb ghall titolu ta' kera u l-konsegwenza ta' dan kien li l-imsemmi Alfred Francica kien jispicca zgumbrat mill-fond li kien jokkupa. Ghalhekk l-iskop tal-ordni ta' rekwizzjoni *de quo* kien propju li jigi protett Alfred Francica u allura li jipprovdi akkomodazzjoni ghall-istess, ghaliex altrimenti ma kienx ser ikollu fejn joqghod u dan huwa wiehed mill-ghanijiet dikjarati tal-istess Att. F'dan is-sens hija wkoll ix-xhieda ta' Carmen Azzopardi u Audrey Cini esebiti b'nota datata 22 ta' Dicembru 2009 (fol. 55).

Illi r-rikorrenti enfasizzat il-fatt l-ordni kieent abbużiva għaliex inharget sabiex jipprotegi individwu wiehed li diga' kellu jedd jew jeddijiet fil-konfront ta' dak l-immobbli. Izda dan lanqas huwa korrett għaliex kif jirrizulta mill-provi u mill-kronologija tal-avvenimenti li sawru dan il-kaz, jirrizulta li Saviour Azzopardi kien gie ordnat li jirritorna c-cvewet tal-fond *de quo*, izda baqa' hemm u ttrasferixxa l-jeddijiet li kellu lil Alfred Francica li akkwisthom permezz ta' konvenju u kuntratt finali f'Novembru tas-sena 1987. Meta l-ordni ta' rekwizzjonat gie effettwat u cioe', nhar l-14 ta' Awwissu 1987, il-fond kien għadu jsejjah lil Saviour Azzopardi li kien għamel konvenju ma' Alfred Francica fis-7 ta' Mejju 1987 u ceda l-*utile dominju* lill-istess Alfred Francica b'kuntratt tas-26 ta' Novembru 1987, cioe', wara li l-fond kien gie rekwizzjonat. Għalhekk dan ifisser li meta l-fond gie rekwizzjonat Alfred Francica ma kellu ebda titolu fuq il-fond *de quo*, u għalhekk kienet mehtiega l-ordni ta' rekwizzjoni fil-konfront tieghu la darba l-Awtorita' kompetenti riedet tipprowdi akkomodazzjoni għall-istess, akkomodazzjoni li skond il-Ligi l-imsemmi Alfred Francica altrimenti ma kellhux dritt għaliha, u dan sar biss bl-istess ordni.

Illi, pero, minkejja dawn il-kuntratti, Awtorita' intimata hasset, kif kienet prassi dak iz-zmien, li kellha tipprotegi dik il-persuna għaliex kienet taf li anki bil-jeddijiet li kienet ippruvat takkwista, xorta wahda kienet ser issib ruhha minghajr ebnda protezzjoni tal-ligi ma' l-iskadenza tat-terminu tac-cens indikat. Fuq dan il-binarju u in vista ta' dak fuq espost hija l-opinjoni ta' din il-Qorti li l-argument tar-rikorrenti ma jregghiex għaliex l-ordni kien effettivament qieghed tigi uzata għall-iskop previst u ma huwiex minnu li fic-cirkostanzi Alfred Francica gja' kellu jeddijiet fuq il-fond u allura dan ifisser li l-ordni inharget skond il-Ligi u hija wahda valida għall-finijiet u effetti kollha tal-istess.

Illi r-rikorrenti tosserva wkoll li skond hija wahda mill-formalitajiet mehtiega sabiex ordni ta' rekwizzjoni jinhareg validament hija li dan jigi servut kemm lis-sid u

kemm lill-persuna li fil-mument tal-hrug ta' l-ordni kien qed jokkupa l-fond rekwizzjonat taht kwalsiasi titolu.

Illi, fil-kawza **“Guza Formosa et vs. Onorevoll Joseph Ellul Mercer nomine”** (P.A. - 28 ta' Gunju 1957) il-Qorti qalet li:-

“Mill-istess definizzjonijiet li l-Housing Act jaghti ta' "requisition" u "requisitionee", jidher illi presuppost tar-rekwizzzjoni huwa illi r-rekwizzzjonat ikollu d-disponibilita' tal-fond. Il-ligi wkoll tikkontempla tant il-kaz ta' rekwizzzjoni f'idejn is-sid tal-fond, kemm rekwizzzjoni f'idejn il-kerrej; u dan evidentement minhabba d-diversa disponibilita' tal-fond, li tista' tkun issa f'idejn is-sid u issa f'idejn il-kerrej. "Requisition Order" mahrug f'idejn is-sid ma hux guridikament effikaci, jekk is-sid, meta gie notifikat b'dak l-ordni, ma kellux id-disponibilita' tal-fond ghax ikun ga krieg lil haddiehor; u kwantu ghall-kerrej, lanqas jiswa dak l-ordni jekk ma giex notifikat lilu; ghax ir-rekwizzzjoni tohloq rapporti bejn l-awtorita' rekwizzzjonanti u d-detentur tal-fond, u mhux koncepibbli illi dawn ir-rapporti guridici jinholqu mighajr ma tkun taf bir-rekwizzzjoni l-aktar persuna nteressata, jigifieri dik li tkun sejra tigi privata mid-disponibilita' tal-fond. Ordni simili, ghalkemm mahrug mill-awtorita' kompetenti, huwa null ghax mhux kif trid il-ligi. Biex il-Housing Commissioner jista' jinvoka d-dispozizzjoni li taghtih il-jedd jiehu pussess tal-fond forzosament, jehtieg li jkun hemm minn qabel rekwizzzjoni valida”.

Illi applikati dawn il-principji ghall kaz in ezami jirrizulta mill-atti tal-process li meta fuq il-fond *de quo* inharget l-ordni ta' rekwizzzjoni nhar id-19 ta' Frar 1987, dan gie nnotifikat lil Dr. Anthony Cuschieri, u fl-14 ta' Awissu 1987 din kienet giet ukoll servuta lil Saviour Azzopardi, l-utilista ta' dakinhar.

Illi l-Ligi u precisament l-**artikolu 3 (2) tal-Kap 125 tal-Ligijiet ta' Malta** li jittratta n-notifika ta' ordni meta ikun hemm cens, jghid li n-notifika tista' issir lir-rapprezentant tas-sid. L-ordni ta' rekwizzzjoni skont il-ligi trid tigi servuta

fuq l-okkupant - is-sid irid jigi servut ukoll biss jekk u meta l-okkupant ikun il-kerrej jew censwalista fejn il-kirja jew ic-cens ikun fadlilhom anqas minn hames snin. Fil-kaz odjem la ic-cens kien fadallu anqas minn hames snin in-notifika saret lis-sid ukoll ossija lir-rapprezentant tieghu. Fil-fatt f'dan il-kaz in-notifika tas-sid saret b' mod korrett ghalix l-ordni gie notifiikat ukoll lir-ragel tas-sid Maria Cuschieri li skont il-ligi ta' dak iz-zmien kien il-legitimu rapprezentant tal-beni parafernali ta' martu u wkoll l-amministratur tal-komunjoni tal-akkwisti. Ghalhekk it-talbiet attrici qed jigu michuda.

III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tillibera lid-Direttur ghall-Akkomodazzjoni mill-osservanza tal-gudizzju stante li l-funzjonijiet tad-Direttur tal-Akkomodazzjoni Socjali gew assorbiti mill-Awtorita' tad-Djar, u fil-waqt li tilqa' l-eccezzjonijiet tal-Awtorita' tad-Djar inkwantu l-istess huma kompatibbli ma' dak hawn deciz u partikolarment ir-raba', l-hames, u s-sitt eccezzjoni mressqa permezz tar-risposta guramentata minnha proposta, **tichad it-talbiet attrici** ghalix huma nfondati fil-fatt u fid-dritt ghar-ragunijiet hawn decizi.

Bl-ispejjez kontra l-attrici/rikorrenti Maria Cuschieri.

Moqrija.

< Sentenza Finali >

-----TMIEM-----